

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

13 नवंबर

जामिया मिल्लिया के वाइस चांसलर न्यूयार्क में सर सैयद लाइफटाइम अचीवमेंट अवॉर्ड से
सम्मानित

जामिया मिल्लिया इस्लामिया के कुलपति प्रो तलत अहमद को शिक्षा एवं वैज्ञानिक अनुसंधान को बढ़ावा देने के उनके असाधारण योगदान के लिए अलीगढ़ मुस्लिम विश्वविद्यालय के पूर्व छात्र संघ-न्यू यार्क :एएनआई: की ओर से " सर सैयद लाइफटाइम अचीवमेंट अवार्ड से सम्मानित किया गया है।

न्यू यार्क में आयोजित सर सैयद अहमद खान द्विशताब्दी समारोह में उन्हें यह सम्मान मिला। एएमयू के पूर्व छात्रों द्वारा आयोजित इस समारोह के प्रो अहमद मुख्य अतिथित भी थे।

प्रो अहमद एएमयू के पूर्व छात्रों के साथ ब्रुकलिन कालेज, सिटी यूनिवर्सिटी ऑफ न्यू यार्क भी गए जहां जेएमआई के बाल विकास एवं अनुसंधान केंद्र और सीयूएनवाई के स्कूल ऑफ अर्ली चाइल्डहुड एंड आर्ट्स एडुकेशन के बीच आपसी सहयोग पर विचार किया गया।

वहां चर्चा में प्रो अहमद ने समावेशी शिक्षा और भारत में विकलांग बच्चों की स्थिति पर अपनी बात रखी।

राष्ट्रीय नमूना सर्वेक्षण संगठन :एनएसएसओ 2002: का हवाला देते हुए उन्होंने बताया कि भारत में एक करोड़ 85 लाख लोग विकलांगों की श्रेणी में आते हैं। उन्होंने कहा कि इतनी बड़ी आबादी की समस्या का समाधान एक बहुत बड़ा कार्य है और इसे कैसे पूरा किया जाए इस पर गंभीर विचार की आवश्यकता है।

उन्होंने जेएमआई की "नई तालीम" और मालियों, गार्डों तथा विश्वविद्यालय के निर्माण कर्मियों के कौशल विकास के कार्यक्रम "रहबर" के बारे में भी लोगों को विस्तार से बताया। ब्रुकलिन कॉलेज ने इस कार्य में जेएमआई के अध्यापकों की मदद करने की पेशकश की।

ब्रुकलिन कॉलेज के डीन अप्रैल बेडफोर्ड और प्रो अहमद ने इस क्षेत्र में एडवांस पढ़ाई के लिए संयुक्त सर्टिफिकेट की व्यवस्था का भी प्रस्ताव रखा। बेडफोर्ड ने कहा कि मामले में दोनों विश्वविद्यालय जितनी जल्दी संयुक्त सहयोग शुरू कर सकें, उन्हें उतनी खुशी होगी।

प्रो अहमद ने इन दोनों शैक्षिक संस्थाओं के बीच सहयोग के नए क्षेत्र और आयाम देखने के लिए ब्रुकलिन कॉलेज के अध्यापकों को जेएमआई आने का निमंत्रण दिया।

ब्रोकलिन कॉलेज के डीन ने अपने संस्थान और जेएमआई के बीच सहयोग के समहति पत्र पर जल्द हस्ताक्षर करने की उम्मीद जताई।

प्रो साइमा सईद

मीडिया कोऑर्डिनेटर